

Żbalji Ortografici Komuni fl-Eżami tal-Malti tal-Matrikola Ordinarja

Wilfred Cassar
Vincent Diacono

Introduzzjoni

Ir-riċerka li pprezentajna fit-teżi *Analizi ta' l-Iżbalji, l-Aktar Dawk Ortografici, fl-Eżami tal-Malti I Matrikola Ordinarja, Ġunju 1983*, flimkien ma' l-istatistika u l-analiżi dwar il-kitba bil-Malti fl-Eżami tal-Malti Matrikola Ordinarja (Mejju/Ġunju 1983), jagħtu hjiel tal-livell u l-mentalità taż-żgħażaġh fil-lingwa materna tagħhom.

Wieħed jista' jara x'livell laħqu dawn il-kandidati li resqu għal dan l-eżami, kif ukoll wieħed jista' jara jekk il-lingwa Maltija hijiex timxi ma' l-iżvilupp tad-dinja u jekk hemmx bżonn li l-għalliema tal-Malti fl-iskejjel Primarji/Sekondarji jagħmlu iktar enfasi fuq il-lingwa Maltija kemm miktuba kif ukoll mitkellma. Il-kontenut tat-teżi jikkonsisti f'tiftix, studju u analiżi ta' l-iżbalji fil-komponent u l-"Comprehension test" tal-kandidati. Uħud mill-iżbalji li ġew analizzati huma fl-idejat u sentenzi, fis-sintassi, żbalji ortografici u lessikali.

Għan u firxa tat-tiftix

L-għan ta' dan it-tiftix mhux qiegħed biss biex juri kemm l-educazzjoni u l-mentalità elitista qed ittejjeb l-użu u l-kitba tal-lingwaġġ Malti, iżda wkoll biex fejn hemm bżonn, jinstabu mezzi u modi biex jgħinu lit-tfal, l-għalliema u l-kull min hu kkonċernat fit-tagħlim u t-tixrid tal-Malti, biex żbalji bħal dawn jiġu evitati kemm jista' jkun.

F'dan l-artiklu, aħna haċna biss siltiet mit-teżi msemmija. Hassejna li tkun haġa tajba li nagħtu rendikont ta' l-iżbalji komuni l-aktar dawk ortografici li aħna ltqajna magħhom fit-tiftix tagħna.

Dan l-istudju huwa bbażat fuq "sample" li ttieħed min-numru ta' skripts tal-kandidati li kienu resqu għall-eżami tal-Malti, tal-Matrikola Ordinarja, Sessjoni Ġunju 1983, l-ewwel karta. Aħna hdimna biss fuq il-komponent u fuq is-silta ta' proża (Comprehension Test), li huwa t-tieni eżercizzju fl-Ewwel Karta ta' l-eżami.

Dan is-"sample" ittieħed kif ġej:

Għal dan l-eżami, kienu resqu 2143 kandidat. Għas-"sample" ittieħed skript wieħed minn kull ħamsa tat-total kollu, li ammontaw għal 340 skript u li juru 15.9% ta' l-iskripts kollha. Fil-fehma tagħna, dan huwa "sample" kbir biżżejjed biex jagħti stampa ċara ta' l-iżbalji differenti magħmula mill-kandidati kollha.

Konkluzjonijiet u suggerimenti dwar xi wħud mill-iżbalji.

Tabella 1

Item	Kandidati		
	'Comp. Test'	Komp.	Medja
Konsonanti li jixxiebhu	104	145	36.6%
L-użu ta' l-'h' u l-'ħ'	167	165	48.8%
L-użu tal-konsonanti 'z' u 'ż'	237	104	50.4%
L-użu tal-konsonanti 'g' u 'ġ'	156	61	31.9%
L-użu tal-konsonanti 'ċ'	142	77	32.2%
Is-sing ta' l-artiklu	188	153	50.1%
L-użu tal-vokali tal-lehen			
fl-artiklu	157	122	40.4%
Il-konsonanti doppji fil-kliem	214	250	68.2%
L-użu tan-negattiv	106	68	25.6%
L-użu tal-particelli	216	239	66.8%
L-użu tal-maskil u l-femminil	36	10	6.77%
Użu ta' kliem barrani fil-Malti	156	67	32.8%
L-użu tal-verb	166	200	53.8%
L-użu tal-qwiell u idjomi	88	62	22%

Konsonanti li jixxiebhu

In-numru ta' kandidati li haċu żball fil-konsonanti li jixxiebhu fil-ħoss, fil-komponent jammonta għal 145 waqt li fil-"Comprehension Test" jammonta għal 104; il-fatt li l-medja hija ta' 36.6% jurina li l-problema tal-konsonanti li jixxiebhu fil-ħoss verament teżisti. Infatti kemm fil-komponent kif ukoll fil-"Comprehension Test", l-iktar tip ta' żbalji komuni jikkonċerna l-kitba ta' konsonanti flok oħra

li tinstema' bħala. Eżempju: "tħul" flok "dħul", "sfin" flok "zfin".

Biex l-istudenti jkunu jistgħu jagħrfu liema konsonanti li tixxiebah għandha tinkiteb, l-għalliema jistgħu jgħaddulhom suġġerimenti partikolari jiġifieri li jzidu vokali jew sillaba wara l-konsonanti kkonċernata.

Eż: "qalb" tinstama' "qalp" iżda bil-vokali "i" fit-tarf, tinstama' "qalbi".

Suġġeriment importanti ieħor jista' jkun li nibddu s-sura ta' l-istess kelma u ndeffsu vokali wara.

Eż: "zfin" tinħass "sfin" iżda mbagħad nsemmu "zifna".

L-użu ta' l-'h' u tal-'ħ'

Mit-Tabella 1 naraw li fil-komponent 165 kandidat hađu żball, waqt li fil-"Comprehension Test" kien hemm 167 kandidat; cioè medja ta' madwar 48.8%. Dan ifisser li nofs il-kandidati ma kellhomx il-ħila jiddistingwu bejn il-konsonanti 'h' u l-'h' fil-kitba. Ta' min jinnota li ħafna mill-kliem żbaljat għandu ħoss ċar ta' 'h' jew 'h' bħal dawn iż-żewġ żbalji, li huma: *haddiema*, *b'hekk*. F'dawn iż-żewġ mudelli nsibu jew li l-kandidati ma tawx kas għal mod kif għandhom jinkitbu dawn il-konsonanti jew verament ma kinux jafu d-differenza. Dan juri li l-għalliema jridu jenfasizzaw iżjed il-qbil bejn il-ħoss tal-'h' u l-'h', u l-mod kif jinkitbu. Fi kliem fejn l-'h' tieħu l-ħoss ta' 'ħ', l-għalliema jistgħu jgħaddu suġġeriment lit-tfal biex dawn ipoġġu vokali wara l-konsonanti li għandha l-ħoss ta' 'h' biex jekk il-konsonanti tibqa' bil-ħoss ta' 'ħ' din għandha tinkiteb bħala 'ħ', mentri jekk il-ħoss ta' 'h' jintilef meta jkun quddiem vokali, din il-konsonanti għandha tinkiteb bħala 'h'.

Eż: "aġħtiħ" tinkiteb bl-'h' għax ngħidu "aġħtiha"

"ħieni" tinkiteb bl-'h' għax ngħidu "ħena".

Żball ieħor huwa n-nuqqas tal-qtuġħ ta' ras l-'ħ' fl-'għ'. Insibu eżempji bħal:

"għalhekk" u mhux "għalhekk"

"tilgħab" u mhux "tilghab"

L-użu tal-konsonanti z/ż, g/ġ u ċ

Għalkemm ir-riżultati ta' dan it-tip ta' żball huma differenti kemm fil-komponent (104 kandidat) kif ukoll fil-"Comprehension Test" (237 kandidat) minħabba li fil-"Comprehension Test" kien hemm numru konsiderevoli aktar ta' żbalji mill-komponent, xorta jibqa' l-fatt li l-medja ta' kandidati li żbaljaw hija ta' 50.4%. Dan ifisser li ħafna kandidati ma jagħtux kas tal-mod kif tinkiteb il-konsonanti 'z' jew 'ż', għalkemm hemm xi kliem li jistgħu jkollhom il-ħoss ta' "z" ambigwa bħal, per eżempju:

"mezzi", "stanza", "gazzetta". Iżda jibqa' l-fatt li ħafna mill-kandidati għamlu żbalji fi kliem sempliċi bħalma huma "rikreażżjoni" flok "rikreazzjoni", "kazini" flok "każini" u "zmien" flok "zmien".

Ir-raġuni aktarx tinstab fil-mod kif qed jiġu mgħallma dawn iż-żewġ konsonanti. Hemm bżonn li minn kmieni l-għalliem joħloq tip ta' loġħob edukattiv biex it-tfal jiddistingwu d-differenza fil-ħoss ta' 'z' u 'ż', kif ukoll fil-kitba. Kull meta l-għalliema jaraw l-istudenti jżbaljaw fihom, jenfasizzawhom il-ħoss u l-kitba ta' dik il-konsonanti partikolari.

Il-medja ta' kandidati li żbaljaw fil-kitba tal-'g' u tal-'ġ' hija ta' 31.9% Fil-komponent kien hemm 61 kandidat li żbaljaw, waqt li fil-"Comprehension Test" kien hemm 156 kandidat li hađu żball fil-kitba tal-'g' u 'ġ'. Ħafna kandidati żbaljaw fi kliem sempliċi fejn mhux suppost li kien hemm ambigwiżà fil-kitba tal-konsonanti 'g' u 'ġ'.

Eż: "progetti" flok "proġetti"

"ġwaj" flok "gwaj"

L-istess suġġeriment għall-kitba taż-'z' u z-'z' jista' jerga' jiġi msemmi, jiġifieri, jekk irridu li jkun hemm iżjed attenzjoni fil-kitba ta' dawn il-konsonanti, hemm bżonn li dawn jiġu mgħallma b'mod effettiv biex b'hekk it-tfal jaslju biex jaraw id-differenza li teżisti fil-ħoss bejn il-konsonanti 'g' u 'ġ', u l-kitba differenti tagħhom li hija marbuta ma' l-istess ħoss.

Minn din il-kategorija ta' żbalji, l-inqas medja (32.3%) instabet fil-kitba ħażina taċ-'ċ' (ara Tabella 1). Hawnhekk tajjeb li wieħed josserva li ħafna kandidati jew ma kinux jafu jew insew li fil-Malti l-konsonanti 'c' mingħajr tikka ma teżistix ħlief f'xi kunjomijiet bħal: Cassar, Camilleri, u oħrajn. Bla dubju, trid tiġi mogħtija iktar attenzjoni għal mod kif l-għalliema jgħallmu u jikkoreġu din il-konsonanti partikolari, u kemm jista' jkun ma jħallux il-kitba tat-Taljan u ta' l-Ingliz tinfluenza l-ortografija Maltija.

L-użu ta' l-artiklu

In-numru ta' kandidati li żbaljaw kemm fil-komponent (153) kif ukoll fil-"Comprehension Test" (188) huwa wieħed kważi korrelat: il-medja tal-kandidati li żbaljaw fl-użu ta' l-artiklu u s-sing hija ta' 50.1% Waħda mid-diffikultajiet li ltaqgħu magħhom il-kandidati hija l-kitba tas-sing wara l-artiklu. Minn dan jirriżulta li ħafna mill-kandidati jew insew jew ma jafux ir-regola bażika li fil-Malti, l-artiklu bil-fors irid jieħu s-sing. Ħafna mill-kandidati qed jiġu mfixkla mill-kitba ta' l-artiklu fil-lingwa Taljana, eżempju:

“l-uniku” flok “l-uniku” għax fit-Taljan jinkiteb “l-unico”,
“il multa” flok “il-multa” għax fit-Taljan tinkiteb “la multa”.

L-għalliema jridu jenfasizzaw iżjed il-kitba tajba ta’ l-artiklu u s-sing quddiem nom jew agġettiv, biex l-istudenti ma jħalltux l-artiklu ma’ ‘-il’ ta’ kelmiet il-għadd, eż: *ħdax-il; kemm-il darba*, fejn is-sing jiġi qabel ‘il’ u mhux wara.

Ta’ min jinnota wkoll li l-medja tal-kandidati li żbaljaw fil-kitba tal-vokali tal-lehen ta’ l-artiklu hija ta’ 40.4% (ara Tabella 1). Dan il-persentaġġ iwassalna għall-konkluzjoni li ħafna kandidati ma jafux li l-vokali tal-lehen ta’ l-artiklu taqa’ meta tiġi wara kelma li tispicċa b’vokali. Ħafna mill-iżbalji meħuda jixbhu dawn iż-żewġ mudelli:

“Il-problemi u it-tbatijiet” flok

“Il-problemi u t-tbatijiet”

“Billi tobdi il-liġijiet” flok

“Billi tobdi l-liġijiet”

Bħalma għadna kif semmejna ftit qabel, hawn ukoll hemm bżonn ta’ iżjed taħriġ serju min-naħa tal-kandidati u korrezzjoni kontinwa min-naħa ta’ l-għalliema. M’għandux ikun hemm diffikulta’ biex tiġi mgħallma aħjar ir-regola dwar l-użu tal-vokali tal-lehen ma’ l-artiklu f’sitwazzjonijiet differenti, minħabba li ħafna drabi ma jkunx hemm ambigwita’ fit-tħaddim ta’ din ir-regola.

Il-konsonanti doppji fil-kliem

Mill-analiżi li saret instab li kemm fil-komponent (250 kandidati) kif ukoll fil-“Comprehension Test” (214 kandidati) kien hemm numru konsiderevoli ta’ kandidati li żbaljaw fil-kitba tal-konsonanti doppji. Infatti, fiż-żewġ tipi ta’ analiżi, iktar min-nofs il-kandidati tħawdu tant li l-medja ta’ kandidati li żbaljaw toqrob lejn 68.2%. Mill-istudju li sar, instab li l-kandidati żbaljaw kemm fin-nuqqas ta’ konsonanti doppji fin-nomi u verbi, eżempju: *hadieħor, jitwaqfu*, kif ukoll fl-użu ħażin tal-konsonanti doppji f’nomi u verbi, eżempju: *xitta, iħħossu*.

Dan kollu jwassalna għall-konkluzjoni li l-istudenti mhux qed jiġu mgħallma b’mod effettiv fir-regoli fonetiċi ta’ ħafna mill-kliem Malti.

L-użu tan-negattiv

Il-medja ta’ kandidati li kitbu n-negattiv ħażin hija ta’ 25.6%; b’hekk jirriżulta li fil-komponent 68 kandidat ħadu żball, waqt li fil-“Comprehension Test” in-numru tela’ għal 106 kandidati jiġifieri, il-kandidati li żbaljaw kienu jammontaw qrib kwart ta’ daww il-kandidati “sampled”. Il-fatt li n-numru ta’

kandidati huwa relattivament baxx, jagħtina x’nifhmu li b’iktar attenzjoni min-naħa ta’ daww li żbaljaw, żgur li dan li-żball jonqos. Hemm bżonn li l-istudenti jiġgħallmu b’mod prattiku wħud mir-regoli li-żjed bażiċi tan-negattiv — Eż: fin-negattiv, il-partiċella *ma* m’għandhiex apostrofu, verb li jispiċċa b’apostrofu taqagħlu l-għ bħal ‘ma baqax’, waqt li ċertu kliem ieħor fin-negattiv għandu jiġi mogħti iktar importanza minħabba t-tlissin u l-kitba tiegħu bħal *mandhomx* flok “m’għandhomx”, *maj kunx* flok “ma jkunx”.

Kemm bil-metodu tradizzjonali kif ukoll bil-metodu modern, m’għandux ikun hemm diffikulta’ biex jiġi mgħalliem aħjar l-użu tan-negattiv.

L-użu tal-partiċelli

Il-medja tal-kandidati li żbaljaw, kemm fil-komponent kif ukoll fil-“Comprehension Test”, hija ta’ 66.8% (ara Tabella 1). Dan ifisser li l-maġġoranza tal-kandidati ma kinux ċerti mill-użu tal-partiċelli. L-iżbalji tal-kandidati jistgħu jiġu kklassifikati f’żewġ kategoriji:

(i) l-użu ħażin tal-partiċelli ma’ l-artiklu ta’ xi nom partikulari, eżempju:

“. . . . jiġbed lill *nies il-barra*” flok

“. . . . jiġbed *lin-nies il-barra*”

(ii) l-użu ħażin tal-partiċelli quddiem nom mingħajr l-artiklu, eżempju:

“. . . . *irid ifendi għall rasu*” flok

“. . . . *irid ifendi għal rasu*”

Dan ma jfissirx li m’hemmx kategoriji oħra ta’ żbalji, iżda jibqa’ l-fatt li l-kandidati tħawdu li-żjed f’dawn iż-żewġ kategoriji Aktarx li l-iktar suggeriment adegwat huwa li jkun hemm taħriġ kontinwu u ggradat minħabba partiċelli differenti u sitwazzjonijiet differenti li nkitbu fihom. B’dawn l-eżerċizzji kontinwi u ggradati minn sempliċi għal aktar kumplessi, il-kandidati jaslju biex jifhmu kif għandhom jiħaddmu dawn l-elementi lingwistiċi partikulari. Jinkitbu l-partiċelli “bħal”, “lil”, “għal” u “minn” meta ngħidu ta’ qabel nom jew isem propju, (dan jiġri meta l-kelma ta’ wara l-partiċella ma tkunx tiegħu l-artiklu definit), waqt li nikitbu “bħal-”, “għall-”, “lill-”, “mill-” meta ngħidu *tal-* jew *ta’ l-*, (jekk il-kelma ta’ wara l-partiċella tiegħu l-artiklu definit), eżempju:

Agħti dan *lil* Ġanni għax ngħidu “ta’ Ġanni”

Agħti dawn il-kotba *lill-ħbieb* taġġna għax ngħidu “*tal-ħbieb taġġna*”.

Meta “lill-”, “għall-”, “bħall-”, “mill-” u “minn” ikunu quddiem kelma li tibda bl-istess konsonanti li tispicċa biha dik il-partiċella, din

l-istess partiċella twaqqa' waħda mill-konsonanti tat-tarf, eżempju:

“Dan meħud *mil-liġi ta' Malta*.”

Il-maskil u l-femminil fis-sentenzi

Waqt li l-kandidati li żbaljaw il-ġens fil-komponent kien ta' 2.94% ta' dawk “sampled”, fil-“Comprehension Test” kien hemm 10.6% minn dawk “sampled”. Jekk wieħed iġħodd dawn ir-riżultati flimkien isib medja ta' 6.77%, jiġifieri persentaġġ verament baxx. Il-maġġoranza tal-kandidati aktar ħawdu l-ġens fi frażi partikulari milli f'kelma partikulari:

Eż: “Jekk *id-domanda* tkun *kbir*” flok
“Jekk *id-domanda* tkun *kbira*”

Minn dan l-istudju naslu għall-konklużjoni li dawn il-ftit kandidati, għalkemm jistgħu jkunu jafu l-maskil jew femminil ta' kelma

partikulari, xorta m'humieħ kapaċi jqabblu l-ġens fi frażijiet jew kliem differenti ta' l-istess sentenza; dan jista' jkun kaġun ta' nuqqas ta' tħaddim morfoloġiku tal-lingwa għax kieku, ma kinux jagħmlu ħafna minn dawn l-iżbalji. Eżempju ieħor ta' dan in-nuqqas huwa:

“. . . . *id-differenza* li hemm *hu* li dawn”
flok
“. . . . *id-differenza* li hemm *hi* li dawn”

Minħabba nuqqas ta' spazju, żbalji komuni oħra ta' l-għ fil-verbi, l-użu ta' kliem barrani fil-Malti, żbalji sintattiċi u oħrajn ser jithallew barra.

Waħda mill-problemi li dejjem iffaċċja l-Malti kienet dik ta' l-ortografija. Żgur li dan l-istudju jservi ta' fejda kemm għall-għalliema kif ukoll għal dawk l-istudenti li bi ħsiebhom jersqu għal dan l-eżami. Bi ftit ħsieb u Prattika, wieħed jista' jevita ħafna żbalji speċjalment dawk ikkaġunati mit-traskuraġni.